

## Haqqın səsi

Haqsızlığa üsyan edən  
Nəhrə dönüb qoca Tehran.  
Üsyan edir ulu Təbriz,  
Ulu Qəzvin, ulu Zəncan.  
Haqq-ədalət boğularaq,  
Çırpınır quş qofəsində.  
Diktatura,  
döyüşür son nəfəsində.  
Haqq-ədalət boğulubdu  
al-qanıyla.  
Haqq-ədalət edam olur,  
quduzların divanıyla.  
Öz haqqını tələb edir  
insan oğlu,  
Haqsızlığa üsyan edir  
insan oğlu.  
Qolundakı qandalları,  
Dilindəki buxovları sökülür, qırır...  
Küçə boyu xalq kükrəyir,  
xalq hayqırır...  
- "Mən azadlıq istəyirəm!" -  
- deyir bu xalq.  
- "Mən kölə tək yaşamağı  
istəmirəm!" - deyir bu xalq.  
Qızıl güllə qabağına,  
sipər edir sinəsini.  
Kar, kor olmuş bu dünyaya,  
çatdırmaqçün haqq səsinə.  
Neçələri can çəkişir al-qanında,  
Neçələri can tapşırır dörd yanında.  
Al qanını axıdanlar,  
səpələnilib dörd-bir yana.  
Xalq üz tutur Səttarxana.  
Xalq üz tutur Şeyx Məhəmməd  
Xiyabani məqamına.  
- Ey xalqımın şərəf-şanı!  
Yağı olub bu gün bizə,  
Xalqımızın can düşməni.  
Yol göstərin!  
Azadlığa gedən yolu!  
Səda gəlir Səttarxandan:  
- Bu yolların hər qarışı qanla dolu.  
Bu yolların hər qarışı,  
Min bir hiylə, min bir kələk.  
Bu yolları kim keçməyi bacarsa,  
Azadlığa qovuşacaq,  
Azadlığa yüksələcək!  
Azadlığa yüksələcək!

## Bütöv görmək istəyirik

Neçə illər bundan əvvəl  
Bölünməmiş bir diyarı  
Azərbaycan.  
Ta Dərbənddən, Qəzvinəcən,  
Naxçıvandan Təbrizəcən,  
Bəxtiyarı Azərbaycan.  
Dili birdi, sözü birdi,  
Qışı birdi, yazı birdi.  
Vətənimin özü birdi -  
Böldü onu yağı düşmən  
dilim-dilim.  
Unuduldu vətənimdə  
ana dilim.  
Anaların laylasında,  
Bayatısı, ağsında,  
"Vətən" - sözü ikiləşdi,  
Vətən özü ikiləşdi.  
İkiləşdi Culfalarım,  
Astaralar ikiləşdi.  
Dinən dili kəsdirdilər,  
Qanan başı asdırdılar.  
Çata bilmir bir kimsəyə,  
Mənim ahım, amanlarım.  
Sürgünlərə sürükləndi  
Vətən üçün yanarıam.



**Həsənəli EYVAZLI**

Səttarxanın harayına  
Əl çatmadı, ün yetmədi.

Şeyx Məhəmməd Xiyabani  
Məzarında gül bitmədi.  
Qərənfillər həsrət qaldı  
Şəhidlərin məzarına.  
Azərbaycan tapdaq oldu,  
Döndü düşmən bazarına.  
Bir yelkənsiz gəmi kimi,  
Tənha qalıb Makum, Xoyum.  
Neçə ildir ayrı düşüb,  
Nəslim, soyum.  
Neçə ildir bu həsrətin,  
Acısının sirdaşiyam.  
Neçə ildir yol gözləyən,  
Bacıların qardaşiyam.  
Neçə ildir Şəhriyarım  
Ağı deyir,  
Savalana, Şah dağına.  
Neçə ildir həsrət qalıb  
Vətənimin bir parçası,  
Üç rəngli,  
Azərbaycan bayrağına!  
Araz yenə bulanıqdı,  
Neçə ildir durulmayıb.  
Bu bölümün səbəbləri,  
Bir kimsədən sorulmayıb.  
Niyə axı sənənin evin  
Sənənin olsun,  
Onun evi onun olsun.  
Mənim evim,  
Mənim yurdum parçalansın?  
Kim veribdi bu qərarı,  
Kim yazıbdı bu fərmanı?  
Bu gün əgər,  
Ayrılanlar birləşirsə,  
Vətənimin, millətəmin  
Haqqı hanı?  
Qoy səsimiz, harayımız  
Millətlərin qulağına  
çatsın daha.  
O tay, bu tay  
Ayrılığın zəncirini,  
Sındıraraq atsin daha.  
Xan Araza, bundan belə,  
Həsrət çayı deyilməsin.  
Düşməninə baş əyməyən  
Məğrur xalqım,  
Kimsələrə əyilməsin.  
Nədir bizim amalımız,  
Nədir bizim istəyimiz?  
O tayın da, bu tayın da  
keşiyində,  
Birgə durmaq istəyirik.  
Dövlətlərin cərgəsində,  
Azərbaycan dövlətini  
Bütöv görmək istəyirik!..